



IL-KUMMISSJONI
EWROPEA

Brussell, 13.4.2016
COM(2016) 202 final

2016/0110 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) Nru 258/2014 dwar l-istabbiliment ta' Programm tal-Unjoni għas-sostenn ta' attivitajiet speċifiċi fil-qasam tar-rappurtar u l-awditjar għall-perjodu 2014-2020

(Test b'rilevanza għaż-ŻEE)

MEMORANDUM TA' SPJEGAZZJONI

KUNTEST TAL-PROPOSTA

Is-suq intern uniku huwa wiehed mill-akbar kisbiet tal-Unjoni Ewropea. Integrazzjoni u suq intern li jahdem perfettament huma indispensabbli biex l-istrategija Ewropa 2020 tinneksi; jpoġġu l-ekonomija tal-UE fit-triq tat-tkabbir sostenibbli sabiex jingħelbu l-kriżijiet finanzjarji u tad-dejn sovrani li żviluppaw sa mill-2008.

Billi s-swieq kapitali huma globali, armonizzazzjoni tar-rappurtar finanzjarju u tar-regoli tal-awditjar fil-livell globali hija essenzjali għall-funzjonament bla xkiel tas-swieq kapitali u tar-realizzazzjoni ta' suq integrat għas-servizzi finanzjarji fl-UE. Minflok ma tintroduci sett ta' standards ta' rappurtar finanzjarju tagħha stess, fl-2002 l-UE ddeċidiet, bl-adozzjoni tar-Regolament 1606/2002 rigward l-applikazzjoni ta' standards internazzjonali tal-kontabilità (Regolament IAS) biex timplimenta standards tal-kontabilità miftiehma b'mod internazzjonali, l-hekk imsejha Standards Internazzjonali tar-Rappurtar Finanzjarju (IFRS) żviluppata mill-Bord dwar l-Istandards Internazzjonali tal-Kontabilità (IASB).

B'aktar u aktar pajjiżi mixjin lejn l-IFRS u li qeghdin jadottawhom, l-UE għandha titkellem b'vuċi waħda. Il-Grupp Konsultattiv Ewropew għar-Rappurtar Finanzjarju (EFRAG), il-konsulent tekniku tal-Kummissjoni Ewropea fi kwistjonijiet tal-kontabilità gradwalment ha r-rwol li jipprovdi input upstream, tekniku u kredibbli fil-proċess tal-istipular tal-istandards mill-IASB.

Kemm min jistipula l-istandards internazzjonali kif ukoll l-organizzazzjoni li tirrappreżenta l-interessi tal-Ewropa jehtieġ li jkunu indipendenti, ikollhom kapaċità u għarfien espert suffiċjenti biex jipproduċu standards ta' kwalità u input għal dawg l-istandards, u jkollhom bażi finanzjarja soda sabiex ikunu kapaċi jwettqu l-missjoni tagħhom ta' interess pubbliku fuq bażi fit-tul.

Għal dawn il-finijiet, fl-2009 il-Parlament Ewropew u l-Kunsill stabbilixxew Programm Komunitarju biex isostni attivitajiet speċifiċi fil-qasam tas-servizzi finanzjarji, tar-rappurtar finanzjarju u tal-awditjar¹. Dan il-programm kien ġie estiż permezz tar-Regolament (UE) Nru 258/2014 tal-Parlament Ewropew u tal-Kunsill tat-3 ta' April 2014 ("ir-Regolament Finanzjarju"). Il-benefiċjarji tal-programm estiż huma l-Fondazzjoni IFRS, l-EFRAG, u l-Bord tas-Sorveljanza tal-Interess Pubbliku (PIOB).

Ir-Regolament Finanzjarju tawwal l-finanzjament tal-Fondazzjoni IFRS u tal-PIOB għall-perjodu 2014-2020. Fid-dawl tal-inċertezzi relatati ma' riforma ta' governanza kbira li l-organizzazzjoni kienet għaddejja minnha fl-2014, il-koleġislaturi ddeċidew li jllimitaw il-perjodu finanzjarju sat-tmiem tal-2016, u appellaw lill-Kummissjoni biex tressaq proposta legiżlattiva, jekk ikun xieraq, biex tkompli l-finanzjament tal-EFRAG wara l-31 ta' Diċembru 2016. Sadanittant, ir-riforma tal-governanza tal-EFRAG ġiet implimentata b'suċċess fil-31 ta' Ottubru 2014. Konsegwentement, l-għan ta' dan ir-Regolament huwa biex jestendi l-kofinanzjament tal-EFRAG mill-Unjoni għall-perjodu 2017-2020 taht il-programm tal-Unjoni stabbilit mir-Regolament ta' Finanzjament.

1.1. EFRAG

L-EFRAG twaqqaf fl-2001 bħala organizzazzjoni privata biex jipprovdi lill-Kummissjoni l-għarfien espert tekniku f'materji ta' rappurtar finanzjarju. Fil-bidu, l-EFRAG l-aktar li pprova

¹ Id-Deċiżjoni Nru 716/2009/KE tal-Parlament Ewropew u tal-Kunsill tas-16 ta' Settembru 2009 li tistabbilixxi Programm Komunitarju għall-appoġġ ta' attivitajiet speċifiċi fil-qasam tas-servizzi finanzjarji, tar-rappurtar finanzjarju u l-verifika (GU L 253, 25.9.2009, p. 8).

kienu pariri lill-Kummissjoni dwar jekk standard internazzjonali tal-kontabilità li kien se jigi adottat fl-Unjoni kienx jissodisfa l-kriterji tekniċi tal-approvazzjoni². Gradwalment l-EFRAG ha rwol ta' influwenza proattiva fuq l-IASB fil-hidma tiegħu tal-istipular tal-istandards. Dan jipprovdi input billi johroġ ittri ta' kumment dwar abbozzi ta' standards u jikkontribwixxi fi stadju bikri billi jipubblika dokumenti ta' diskussjoni dwar kwistjonijiet attwali tal-kontabilità.

Fil-bidu, ir-rappreżentanza u d-drittijiet tal-vot fil-korpi tal-governanza tal-EFRAG (bħall-Assemblea Ġenerali u l-Bord Superviżorju) kienu marbuta mal-kontribuzzjoni finanzjarja għall-baġit tal-EFRAG. Il-korp inkarigat mill-hidma teknika ewlenija, it-TEG (Technical Expert Group), dejjem kien indipendenti.

Fit-12 ta' Novembru 2013, il-Kummissjoni ppubblikat rapport ta' Philippe Maystadt, konsulent speċjali għall-Kummissarju responsabbli mis-suq intern u s-servizzi, li fih ippreżenta riformi potenzjali għall-governanza tal-EFRAG li għandhom l-għan li jsaħħu l-kontribut tal-Unjoni għall-iżvilupp ta' standards internazzjonali tal-kontabilità. Ir-rakkomandazzjonijiet ta' Philippe Maystadt ġew appoġġjati b'mod ġenerali mill-Kunsill tal-ECOFIN tal-15 ta' Novembru 2014. L-implimentazzjoni f'waqtha tar-riforma kienet meqjusa neċessarja wkoll mill-Parlament Ewropew u mill-Kunsill biex jinkisbu l-għanijiet mistennija mill-programm ta' kofinanzjament stabbilit mir-Regolament ta' Finanzjament tal-2014.

F'Lulju 2014, il-Kummissjoni ppreżentat rapport lill-Parlament Ewropew u lill-Kunsill³ dwar il-progress miksub fl-implimentazzjoni tar-riforma tal-EFRAG, li wasal għal konkluzjoni favorevoli rigward il-progress li sar sa issa.

Ir-riforma involviet reviżjoni fundamentali tal-Istatuti tal-EFRAG u tar-Regoli interni tal-EFRAG biex jinkorporaw struttura ġdida ta' governanza, li ziedet il-leġittimità u r-rappreżentattività tal-EFRAG. L-istatuti tal-EFRAG u r-Regoli Interni tal-EFRAG riveduti ġew approvati fis-16 ta' Ġunju 2014 b'data effettiva tal-31 ta' Ottubru 2014. Fl-istess jum l-EFRAG kabbar is-shubija tiegħu⁴ u l-istruttura l-ġdida ta' governanza saret operattiva minn Novembru 2014.

Ir-riforma rriżultat fl-istabbiliment ta' Bord ġdid tal-EFRAG, il-korp il-ġdid tiegħu ta' teħid tad-deċiżjonijiet, b'rappreżentanza bilanċjata tal-interessi pubbliċi u privati. Il-Bord tal-EFRAG jiehu d-deċiżjonijiet kollha tiegħu fuq bażi ta' kunsens wara li jikkunsidra r-riżultati tal-proċess dovut tal-EFRAG. Il-Kummissjoni, l-Awtoritajiet Superviżorji Ewropej u l-Bank Ċentrali Ewropew ilhom jikkontribwixxu għad-diskussjonijiet tal-Bord bħala osservaturi. Il-President tal-Bord huwa nnominat mill-Kummissjoni wara konsultazzjoni mal-Parlament Ewropew u mal-Kunsill. Bħalissa, wieħed mill-Membri tal-Bord jaġixxi bħala President sakemm issir il-ħatra formali. Il-Kummissjoni tiżgura li l-Kumitat Regolatorju tal-Kontabilità jipprovdi kontribut għall-EFRAG jew jitlob valutazzjonijiet speċifiċi fejn ikun meħtieġ. Bħala riżultat, l-EFRAG issa huwa mghammar sew biex isaħħaħ il-leġittimità tal-pożizzjonijiet tiegħu u jikkontribwixxi b'mod sinifikanti lejn l-oġettiv li l-Ewropa titkellem b'vuċi waħda.

Sabiex tkun tista' tkompli taqdi rwol ċentrali biex tiżgura li l-bżonnijiet u l-interessi tal-Unjoni huma meqjusin kif jisthoqq fil-fażi tal-iżvilupp ta' standards godda kif ukoll tipprovdi lill-Kummissjoni b'parir ta' approvazzjoni tal-għola kwalità dwar standards godda jew emendati,

² L-EFRAG huwa l-korp imsemmi fil-premessa (10) tar-Regolament tal-IAS

³ <http://ec.europa.eu/transparency/regdoc/rep/1/2014/MT/1-2014-396-MT-F1-1.Pdf>

⁴ Bħalissa l-EFRAG għandu sittax-il membru: Organizzazzjonijiet Ewropej tal-Partijiet Interessati: BUSINESSEUROPE, EACB, EBF, EFAA, EFFAS, ESG, FEE u Insurance Europe; Organizzazzjonijiet Nazzjonali: Id-Danimarka, Franza, il-Ġermanja, l-Italja, in-Netherlands, in-Norveġja, l-Iżvezja u r-Renju Unit.

l-EFRAG irid finanzjament sod, fuq perjodu twil u divers biex ikun kredibbli u indipendenti u jkun jista' jipproduci dokument ta' kwalita' gholja billi jimpjega esperti ta' kwalita' gholja.

B'konformita' mar-Regolament ta' Finanzjament, l-EFRAG kien allokati l-ammont ta' EUR 9 303 000 għall-perjodu 2014-2016. Ir-Regolament attwali jipproponi l-EFRAG ikun allokati ammont addizzjonali ta' EUR 13 831 000 għall-perjodu 2017-2020. Dan l-ammont jikkorrispondi għall-ammont li l-EFRAG ikun iffinanzjat għal dak il-perjodu tal-proposta tal-Kummissjoni tad-19 ta' Diċembru 2012 għar-Regolament ta' Finanzjament attwalment fis-sehħ. Sabiex tiġi żgurata t-tkomplija operazzjonali ta' EFRAG huwa neċessarju li jinżamm il-kofinanzjament tal-UE minhabba li dan jammonta għal kważi 60 % tal-baġit tal-EFRAG.

2. IL-BAZI ĠURIDIKA, IS-SUSSIDJARJETA' U L-PROPORZJONALITA'

2.1. Bazi ġuridika

Il-bazi ġuridika hija t-Trattat dwar il-Funzjonament tal-Unjoni Ewropea, u b'mod partikolari l-Artikolu 114.

F'konformita' mal-politika legiżlattiva tal-Kummissjoni li giet adottata fl-ambitu tal-Qafas Finanzjarju Pluriennali, il-programm ta' finanzjament attwali qiegħed jiġi propost bħala Regolament.

2.2. Prinċipju tas-sussidjarjeta'

Il-programm tal-Unjoni jipprovdi l-possibbiltà ta' kofinanzjament ta' attivitajiet ta' ċerti korpi li jseguw għanijiet ta' interess ġenerali għall-Unjoni dwar kwistjonijiet għall-Unjoni kollha fil-qasam tar-rappurtar finanzjarju u l-awditjar. Il-proposta tikkonforma mal-prinċipju tas-sussidjarjeta' minhabba li, skont l-Artikolu 5 tat-Trattat dwar l-Unjoni Ewropea, l-għanijiet tagħha ma jistgħux jintlaħqu biżżejjed mill-Istati Membri u jistgħu, minhabba l-iskala u l-effetti tal-azzjoni, jintlaħqu aħjar fil-livell tal-Unjoni.

2.3. Prinċipju tal-proporzjonalità

Il-proposta tikkonforma mal-prinċipju tal-proporzjonalità kif stabbilit fl-Artikolu 5 tat-Trattat dwar l-Unjoni Ewropea. Kif ġie vvalutat fl-evalwazzjoni *ex-ante* li takkumpanja l-proposta tal-Kummissjoni tad-19 ta' Diċembru 2012 għar-Regolament ta' Finanzjament li huwa attwalment fis-sehħ, dan ir-Regolament ma jmurx lil hinn minn dak li huwa neċessarju biex jilhaq l-oġettivi tiegħu. Il-finanzjament mill-Unjoni qed jiġi propost għal għadd definit sew u limitat tal-aktar korpi importanti fil-qasam tas-servizzi finanzjarji. Fil-qafas istituzzjonali attwali, l-arrangamenti l-godda ta' finanzjament se jiżguraw finanzjament stabbli, diversifikat, fis-sod u adegwat sabiex ikun possibbli li l-korpi rilevanti jwettqu l-missjoni tagħhom b'rabta mal-Unjoni jew fl-interess pubbliku tal-Unjoni b'mod indipendenti u effiċjenti. L-appoġġ finanzjarju se jingħata skont il-kundizzjonijiet stipulati fir-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u fir-Regolament ta' Delega tal-Kummissjoni (UE) Nru 1268/2012 tad-29 ta' Ottubru 2012 dwar ir-regoli tal-applikazzjoni tar-Regolament (UE, Euratom) Nru 966/2012.

3. RIŻULTATI TAL-EVALWAZZJONIJIET *EX-POST*, KONSULTAZZJONIJIET MAL-PARTIJIET INTERESSATI U VALUTAZZJONIJIET TAL-IMPATT

Fl-evalwazzjoni *ex-ante*⁵ li takkompanja l-proposta tal-Kummissjoni tad-19 ta' Diċembru 2012 għar-Regolament ta' Finanzjament li huwa attwalment fis-seħh, alternattivi possibbli differenti ta' finanzjament għall-EFRAG kienu vvalutati. L-għanijiet tal-programm stabbiliti mir-Regolament kienu li jiġi żgurat finanzjament stabbli, diversifikat, fis-sod u adegwat u li l-EFRAG ikun jista' jwettaq il-missjoni tiegħu b'mod indipendenti u effiċjenti. Għe konkluz li l-kofinanzjament tal-Unjoni huwa l-aktar alternattiva effiċjenti. Din il-valutazzjoni għadha valida wara r-riforma ta' governanza ta' EFRAG implimentata fl-2014.

Fl-evalwazzjoni *ex-ante* kien konkluz li l-programm fir-rigward tal-EFRAG sa issa lahaq l-għanijiet stabbiliti u li l-finanzjament għandu jtkompla. Kif spjegat hawn fuq, ir-riforma tal-governanza tal-EFRAG kienet implimentata b'suċċess fl-2014 wara r-rakkomandazzjonijiet stipulati fir-rapport ta' Philippe Maystadt. Il-Kummissjoni vvalutat b'mod favorevoli l-attivitajiet tal-EFRAG wara r-riforma fir-rapport tagħha lill-Parlament Ewropew u lill-Kunsill tas-17 ta' Settembru 2015⁶. Fir-rapport, il-Kummissjoni kkonfermat li l-EFRAG ha inkunsiderazzjoni fil-valutazzjonijiet tal-approvazzjoni tiegħu ta' jekk l-IFRS kinix jissodisfaw il-kriterji tekniċi kollha tar-Regolament tal-IAS. Wara r-riforma fil-governanza tiegħu, l-EFRAG saħħah il-kamp ta' applikazzjoni tal-valutazzjoni tiegħu ta' jekk ir-rekwiziti ta' rappurtar finanzjarju l-godda jew proposti jwasslux għall-gid pubbliku. Il-Kummissjoni laqgħet ukoll ir-rieda tal-EFRAG biex ikompli jiżviluppa l-kapaċitajiet tiegħu fir-rigward tal-analiżi tal-effetti ta' standards, inklużi l-effetti makroekonomiċi bħal kwalunkwe effett hażin fuq l-istabbiltà finanzjarja jew l-iżvilupp ekonomiku fl-UE.

Allura, huwa xieraq li jiġi propost biex jtkompla l-finanzjament ta' EFRAG għal perjodu 2017-2020 sabiex jintlaħqu l-oġettivi fuq żmien twil tal-programm tal-Unjoni biex ikunu appoġġjati attivitajiet speċifiċi fil-qasam tar-rappurtar finanzjarju u tal-awditjar. Għal aktar dettalji jekk joghgbok irreferi għall-evalwazzjoni *ex-ante* tas-servizzi tal-Kummissjoni li jakkompanja l-proposta tal-Kummissjoni tad-19 ta' Diċembru 2012 għar-Regolament ta' Finanzjament li huwa attwalment fis-seħh (COM(2012)782final).

4. L-IMPLIKAZZJONIJIET BAĠITARJI

Il-prolongazzjoni tal-finanzjament tal-EFRAG għall-perjodu 2017-2020 tal-proposta ta' Regolament se żżid il-baġit totali tal-programm għas-sostenn ta' attivitajiet speċifiċi fil-qasam tar-rappurtar finanzjarju u tal-awditjar minn EUR 43,176 miljun għal madwar EUR 57 miljun.

Dan se jirriżulta f'ammont addizzjonali li se jithallas mill-baġit tal-Unjoni ta' EUR 13,831 miljun.

⁵ SWD(2012)444 final

⁶ Rapport fuq l-attivitajiet tal-Fondazzjoni IFRS, l-EFRAG u l-PIOB fl-2014 – COM (2015) 461 http://ec.europa.eu/finance/company-reporting/docs/reports/20150917-com-2015-461-final_en.pdf

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) Nru 258/2014 dwar l-istabbiliment ta' Programm tal-Unjoni għas-sostenn ta' attivitajiet speċifiċi fil-qasam tar-rappurtar u l-awditjar għall-perjodu 2014-2020

(Test b'rilevanza għaž-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara t-trażmissjoni tal-abbozz tal-att leġiżlattiv lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁷,

Filwaqt li jaġixxu skont il-proċedura leġiżlattiva ordinarja,

Billi:

- (1) Abbażi tar-Regolament (UE) Nru 258/2014 tal-Parlament Ewropew u tal-Kunsill⁸, il-Fondazzjoni tal-Istandards Internazzjonali tar-Rappurtar Finanzjarju (il-Fondazzjoni IFRS), li hija s-suċċessur ġuridiku tal-Fondazzjoni tal-Kumitat tal-Istandards Internazzjonali tal-Kontabilità, (IASCF) u l-Bord tas-Sorveljanza tal-Interess Pubbliku (PIOB) jibbenefikaw minn kofinanzjament min-naħa tal-Unjoni fil-forma ta' għotjiet operattivi sal-31 ta' Diċembru 2020.
- (2) Il-Grupp Konsultattiv Ewropew għar-Rappurtar Finanzjarju (EFRAG), abbażi tar-Regolament (UE) Nru 258/2014, jibbenefika mill-kofinanzjament minn naħa tal-Unjoni f'forma ta' għotjiet operattivi sal-31 ta' Diċembru 2016.
- (3) Fit-12 ta' Novembru 2013, il-Kummissjoni ppubblikat rapport ta' Philippe Maystadt, konsulent speċjali għall-Kummissarju inkarigat mis-suq intern u s-servizzi (ir-“rapport tal-konsulent speċjali”), li fih ġew deskritti riformi potenzjali għall-governanza tal-EFRAG li għandhom l-għan li jsaħħu l-kontribut tal-Unjoni għall-iżvilupp ta' standards internazzjonali tal-kontabilità.
- (4) Il-Kummissjoni ssorveljat mill-qrib l-implimentazzjoni tar-riforma tal-governanza tal-EFRAG u informat debitament lill-Parlament Ewropew u lill-Kunsill dwar il-progress miksub fl-implimentazzjoni tagħha. Il-Kummissjoni sabet li l-EFRAG implimenta b'suċċess il-konklużjonijiet tar-rapport tal-konsulent speċjali, billi implimenta struttura ġdida ta' governanza, li ziedet il-legittimità u r-rappreżentattività tal-EFRAG. Allura,

⁷ ĠU C , , p. .

⁸ Ir-Regolament (UE) Nru 258/2014 tal-Parlament Ewropew u tal-Kunsill tat-3 ta' April 2014 dwar l-istabbiliment ta' Programm tal-Unjoni għas-sostenn ta' attivitajiet speċifiċi fil-qasam tar-rappurtar finanzjarju u l-awditjar għall-perjodu 2014-2020 u li jhassar id-Deciżjoni Nru 716/2009/KE (ĠU L 105, 8.4.2014, p. 1).

huwa xieraq li jitkompla l-finanzjament tal-EFRAG għall-perjodu 2017-2020 sabiex jintlaħqu l-oġġettivi fuq żmien twil tal-programm tal-Unjoni biex ikunu appoġġjati attivitajiet speċifiċi fil-qasam tar-rappurtar finanzjarju u tal-awditjar.

- (5) Għaldaqstant, ir-Regolament (UE) Nru 258/2014 għandu jigi emendat skont dan.
- (6) Minhabba li l-oġġettiv ta' dan ir-Regolament, b'mod partikolari ż-żieda tal-baġit ta' programm tal-Unjoni għall-perjodu mill-2017 sal-2020 sabiex ikunu appoġġjati l-attivitajiet tal-EFRAG, li jikkontribwixxu għall-ksib tal-għanijiet tal-politika tal-Unjoni b'rabta mar-rappurtar finanzjarju, ma jistax jinkiseb b'mod suffiċjenti mill-Istati Membri iżda pjuttost jista', minhabba l-iskala u l-effetti tiegħu, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li hu meħtieġ biex jinkiseb dak l-oġġettiv.

ADOTTAW DAN IR-REGOLAMENT:

Artikolu 1

Ir-Regolament (UE) Nru 258/2014 huwa emendat kif ġej:

(1) Fl-Artikolu 3(1)(a), il-punt (i) jinbidel b'dan li ġej:

"(i) EFRAG;"

(2) L-Artikolu 6 huwa emendat kif ġej:

(a) il-paragrafu 1 huwa sostitwit b'dan li ġej:

"1. Il-pakkett finanzjarju għall-implimentazzjoni ta' dan il-Programm għall-perjodu mill-2014 sal-2020 għandu jkun ta' EUR 57 007 000 fi prezzijiet attwali.";

(b) fil-paragrafu 3, il-punt (a) huwa sostitwit b'dan li ġej:

"(a) għall-EFRAG: EUR 23 134 000;"

Artikolu 2

– Dhul fis-seħh

Dan ir-Regolament għandu jidhol fis-seħh l-għada tal-jum tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Għandu japplika mill-1 ta' Jannar 2017.

Dan ir-Regolament ikun jorbot fl-intier tiegħu u japplika direttament fl-Istati Membri kollha.

Magħmul fi Brussell,

*Għall-Parlament Ewropew
Il-President*

*Għall-Kunsill
Il-President*

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/TAL-INIZJATTIVA

- 1.1. Titlu tal-proposta/tal-inizjattiva
- 1.2. Qasam/Oqsma ta' politika kkonċernat(i) fl-istruttura ABM/ABB
- 1.3. Natura tal-proposta/inizjattiva
- 1.4. Għan(ijiet)
- 1.5. Raġunijiet għall-proposta/għall-inizjattiva
- 1.6. Tul taż-żmien u impatt finanzjarju
- 1.7. Mod(i) ta' ġestjoni ppjanat(i)

2. MIŻURI TA' ĠESTJONI

- 2.1. Regoli dwar il-monitoraġġ u r-rapportar
- 2.2. Sistema ta' ġestjoni u kontroll
- 2.3. Miżuri għall-prevenzjoni ta' frodi u irregolaritajiet

3. STIMA TAL-IMPATT FINANZJARJU TAL-PROPOSTA/TAL-INIZJATTIVA

- 3.1. Intestatura/i tal-qafas finanzjarju pluriennali u tal-linja/i baġitarja/i tan-nefqa affettwata/i
- 3.2. Impatt stmat fuq in-nefqa
 - 3.2.1. *Sommarju tal-impatt stmat fuq in-nefqa*
 - 3.2.2. *L-impatt stmat fuq l-appropriazzjonijiet operattivi*
 - 3.2.3. *L-impatt stmat fuq l-appropriazzjonijiet ta' natura amministrattiva*
 - 3.2.4. *Kompatibbiltà mal-qafas finanzjarju pluriennali attwali*
 - 3.2.5. *Kontribuzzjonijiet ta' partijiet terzi*
- 3.3. Impatt stmat fuq id-dhul

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/TAL-INIZJATTIVA

1.1. Titlu tal-proposta/tal-inizjattiva

Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 258/2014 tal-Parlament Ewropew u tal-Kunsill tat-3 ta' April 2014 dwar l-istabbiliment ta' Programm tal-Unjoni għas-sostenn ta' attivitajiet speċifiċi fil-qasam tar-rappurtar finanzjarju u l-awditjar għall-perjodu 2014-2020 u li jhassar id-Deċiżjoni Nru 716/2009/KE.

1.2. Qasam/Oqsma ta' politika kkonċernat(i) fl-istruttura ABM/ABB⁹

Qasam tal-politika: L-Istabbiltà Finanzjarja, is-Servizzi finanzjarji u l-Unjoni tas-Swieq Kapitali

1.3. Natura tal-proposta/inizjattiva

- ☐ Il-proposta/inizjattiva hija marbuta ma' **azzjoni ġdida**
- ☐ Il-proposta/inizjattiva hija marbuta ma' **azzjoni ġdida b'segwitu għal proġett pilota/azzjoni preparatorja¹⁰**
- ☒ Il-proposta/inizjattiva hi relatata **mal-estensjoni ta' azzjoni eżistenti**
- ☐ Il-proposta/l-inizjattiva hija marbuta ma' **azzjoni ridiretta lejn azzjoni ġdida**

1.4. Għan(ijiet)

1.4.1. *L-għan(ijiet) strateġiku/strateġiċi pluriennali tal-Kummissjoni fil-mira tal-proposta/inizjattiva*

Il-Programm jikkontribwixxi wkoll għall-istrategija Ewropa 2020, billi jsaħħah is-suq uniku tas-servizzi finanzjarji u tal-kapital, u kif ukoll għad-dimensjoni esterna tal-istrategija. Il-Programm huwa mistenni jikkontribwixxi għall-għanijiet li jiġu żgurati l-komparabbiltà u t-trasparenza tal-kontijiet tal-kumpaniji madwar l-Unjoni, u li l-bżonnijiet tal-Unjoni jinstemgħu fil-kuntest tal-armonizzazzjoni globali tal-istandards tar-rappurtar finanzjarju.

1.4.2. *Għan(ijiet) speċifiku/iċi u attività/ajiet ABM/ABB ikkonċernati*

Għan speċifiku: Li jittejjbu l-kundizzjonijiet għat-thaddim tas-suq intern billi jiġi appoġġjat l-iżvilupp trasparenti u indipendenti ta' standards internazzjonali tar-rappurtar finanzjarju

Attività/ajiet kkonċernata/i ABM/ABB

Tnax-il (12) Servizz finanzjarju u suq kapitali

⁹ ABM: immaniġġjar ibbażat fuq l-attività; ABB: ibbaġitjar ibbażat fuq l-attività.

¹⁰ Kif imsemmi fl-Artikolu 54(2)(a) jew (b) tar-Regolament Finanzjarju.

1.4.3. *Riżultat(i) u impatti mistennija*

Speċifika l-effetti li l-proposta/inizjattiva għandu jkollha fuq il-benefiċjarji/gruppi fil-mira.

Issaħħah l-indipendenza ekonomika tal-EFRAG

L-EFRAG jiġi mġhammar bir-riżorsi neċessarji biex iwettaq il-missjoni ta' interess pubbliku Ewropew tiegħu

1.4.4. *Indikaturi tar-riżultati u tal-impatti*

Speċifika l-indikaturi għall-monitoraġġ tal-implimentazzjoni tal-proposta/inizjattiva.

Il-punt sa fejn l-UE tkun tista' tinfluwenza l-iżvilupp tal-IFRS

1.5. **Raġunijiet għall-proposta/għall-inizjattiva**

1.5.1. *Rekwiżit(i) li jrid(u) jiġi/u ssodisfat(i) fuq medda qasira jew twila ta' żmien*

It-trawwim tal-indipendenza (ukoll tal-indipendenza pperċepita) tal-EFRAG u jkun jista' jwettaq il-missjoni tiegħu ta' interess pubbliku b'mod sodisfaċenti

1.5.2. *Valur miżjud tal-involviment tal-UE*

L-għan ewlieni tal-Programm huwa li jittejbu l-kundizzjonijiet għall-funzjonament effiċjenti tas-suq intern billi jappoġġja l-iżvilupp trasparenti u indipendenti ta' standards internazzjonali tar-rappurtar finanzjarju internazzjonali. F'dan ir-rigward, il-programm għandu l-għan li jiżgura l-komparabbiltà u t-trasparenza tal-kontijiet tal-kumpaniji madwar l-UE u globalment.

Barra minn hekk, l-input tekniku upstream Ewropew sinifikanti, kredibbli u indipendenti huwa essenzjali waqt l-iżvilupp ta' dawk l-istandards. L-EFRAG huwa responsabbli għal dawk l-attivitajiet.

1.5.3. *Tagħlim miksub minn esperjenzi simili fil-passat*

Il-finanzjament attwali sa issa rnexxielu jilhaq l-aspettattivi

1.5.4. *Sinergija possibbli u kompatibbiltà ma' strumenti xierqa oħra*

Mhux applikabbli

1.6. Tul taż-żmien u impatt finanzjarju

- ☒ Proposta/inizjattiva **b'tul taż-żmien limitat**
 - ☒ Proposta/inizjattiva fis-seħh mill-01/01/2017 sal-31/12/2020
 - ☒ Impatt finanzjarju mill-2017 sal-2020
- ☐ Proposta/inizjattiva **b'tul ta' żmien bla limitu**
 - Implimentazzjoni b'perjodu għat-tneġġja minn SSSS sa SSSS,
 - u wara tħaddim fuq skala sħiħa.

1.7. Mod(i) ta' ġestjoni ppjanat(i)¹¹

- ☒ **Ġestjoni diretta** mill-Kummissjoni
 - ☒ mid-dipartimenti tagħha, inkluż il-persunal tagħha fid-delegazzjonijiet tal-Unjoni;
 - ☐ mill-aġenziji eżekuttivi
- ☐ **Ġestjoni kongunta** mal-Istati Membri
- ☐ **Ġestjoni indiretta** billi l-kompiti tal-implimentazzjoni baġitarja jiġu inkarigati lil:
 - ☐ pajjiżi terzi jew il-korpi li huma nnominaw;
 - ☐ organizzazzjonijiet internazzjonali u l-aġenziji tagħhom (iridu jiġu speċifikati);
 - ☐ il-BEI u l-Fond Ewropew tal-Investment;
 - ☐ korpi li hemm referenza għalihom fl-Artikoli 208 u 209 tar-Regolament Finanzjarju;
 - ☐ korpi tal-liġi pubblika;
 - ☐ korpi rregolati mil-liġi privata b'missjoni ta' servizz pubbliku sa fejn jipprovdu garanziji finanzjarji adegwati;
 - ☐ korpi rregolati mil-liġi privata ta' Stat Membru li jkunu fdati bl-implimentazzjoni ta' shubija pubblika-privata u li jipprovdu garanziji finanzjarji adegwati;
 - ☐ persuni fdati bl-implimentazzjoni ta' azzjonijiet speċifiċi fil-PESK skont it-Titolu V tat-TUE, u identifikati fl-att bażiku rilevanti.
 - *Jekk ikun indikat aktar minn mod wieħed ta' ġestjoni, jekk jogħġbok aghði d-dettalji fit-taqsima "Kummenti".*

¹¹ Id-dettalji tal-metodi ta' ġestjoni u r-referenzi għar-Regolament Finanzjarju huma disponibbli fis-sit tal-BudgWeb: http://www.cc.cec/budg/man/budgmanag/budgmanag_en.html

2. MIZURI TA' ĠESTJONI

2.1. Regoli dwar il-monitoraġġ u r-rapportar

Speċifika l-frekwenza u l-kundizzjonijiet.

EFRAG Rapporti progressivi u finali hekk kif huma meħtieġa mill-ftehim ta' għotja, rapporti annwali dwar l-attivitajiet tal-EFRAG hekk kif huma meħtieġa mir-Regolament ta' Finanzjament, b'parteċipazzjoni tas-servizzi tal-Kummissjoni fil-laqgħat tal-Bord tal-EFRAG.

2.2. Sistema ta' ġestjoni u kontroll

2.2.1. Riskju/i identifikat(i)

Hemm riskju li l-għanijiet operazzjonali ma jintlaħqux (jekk il-prestazzjoni mill-benefiċjarju tal-attivitajiet ġenerali/il-kwalità ta' azzjonijiet speċifiċi ma jkunux skont l-għanijiet inizjali kif deskritt fil-proposta annwali).

Hemm riskju ta' theddida għall-interessi/ir-reputazzjoni finanzjarja tal-UE jekk is-servizzi tal-Kummissjoni ma jirnexxilhomx jidentifikaw l-infiq ineligibbli.

2.2.2. Tagħrif li jikkonċerna l-istabbiliment tas-sistema ta' kontroll intern

– Il-benefiċjarji huma mitluba jissottomettu rapport annwali, skont l-għanijiet individwali ta' kull programm u konformi mal-linji gwida tar-Regolament (UE, Euratom) Nru 966/2012 tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni Ewropea.

– L-unitajiet operazzjonali responsabbli fid-DĠ FISMA jkollhom kuntatti regolari mal-benefiċjarji u jipparteċipaw fil-komitati kollha tal-EFRAG.

Riskju ta' theddida għall-interessi finanzjarji tal-UE:

– Kontrolli tal-impenji ta' għotjiet u pagamenti fid-DĠ FISMA jsegwu ċ-ċirkwit finanzjarju rinfurzat u jinkludu kontrolli fl-uffiċji ta' dokumenti ta' sostenn rilevanti, inklużi rapporti interim u finali, il-kontijiet awditjati u dokumenti speċifiċi mitluba mid-DĠ. Dawn il-kontrolli huma dokumentati f'listi ta' kontroll li jimtlew sistematikament mill-atturi kollha involuti fi tranżazzjonijiet finanzjarji rispettivi (OIA, OVA, OVA2, FIA, FVA, FVA2, AO), inklużi l-kontrolli mwettqa mill-unità finanzjarja tad-DĠ fuq kwistjonijiet finanzjarji u legali sabiex jingħata l-"Bon à Payer"

– L-unità finanzjarja tad-DĠ twettaq sistematikament kontrolli fuq il-post fuq kull benefiċjarju b'testjar sustantiv ta' kampjun ta' tranżazzjonijiet bl-għan li tivvaluta s-sistema finanzjarja u tal-kontroll intern tal-benefiċjarju u biex tipprovdi l-AO b'garanzija addizzjonali fuq il-protezzjoni suffiċjenti tal-interessi finanzjarji tal-UE.

2.2.3. Stima tal-kosti u tal-benefiċċji tal-kontrolli u valutazzjoni tal-livell mistenni tar-riskju ta' żball

L-ogħla rata ta' żball tibqa' taħt 2 %.

L-ispiża tal-kontrolli tkun ta' madwar 0,5 FTE jew EUR 66 000 fis-sena.

Il-benefiċċju massimu tal-kontrolli jkun 100 % tal-ammont annwali mogħti minfuq b'mod adegwat u skont il-prinċipju tal-immaniġġjar finanzjarju tajjeb.

2.3. **Miżuri għall-prevenzjoni ta' frodi u irregolaritajiet**

Speċifika l-miżuri ta' prevenzjoni u ta' protezzjoni eżistenti jew previsti.

Ċirkwiti finanzjarji rinfurzati b'verifika operazzjonali *ex-ante* kif ukoll finanzjarja

Analizi regolari tal-kontijiet, ir-rapporti annwali u ċ-ċertifikati tal-awditjar tal-benefiċjarji

Awditjar regolari fuq il-post għall-verifika tas-sistemi u tal-kontrolli baġitarji

3. STIMA TAL-IMPATT FINANZJARJU TAL-PROPOSTA/INIZJATTIVA

3.1. Intestatura/i tal-qafas finanzjarju pluriennali u tal-linja/i baġitarja/i tan-nefqa affettwata/i

- Il-linji baġitarji eżistenti

Skont l-ordni tal-intestaturi tal-qafas finanzjarju pluriennali u tal-baġit.

Intestatura tal-qafas finanzjarju pluriennali	Linja baġitarja	Tip ta' nefqa	Kontribuzzjoni			
	Numru Deskrizzjoni	Diff./Mhux diff ¹² .	mill-pajjiżi tal-EFTA ¹³	mill-pajjiżi kandidati ¹⁴	minn pajjiżi terzi	fis-sens tal-Artikolu 21(2)(b) tar-Regolament Finanzjarju
1	12 02 03 Standards fl-oqsma tar-rapportar finanzjarju u awditjar ¹⁵	Diff.	/LE	LE	LE	LE

- Linji baġitarji ġodda mitluba: Mhux applikabbli

¹² Diff.= Approprijazzjonijiet differenzjati / Mhux diff. = Approprijazzjonijiet mhux differenzjati.

¹³ EFTA: Assoċjazzjoni Ewropea tal-Kummerċ Hieles.

¹⁴ Pajjiżi kandidati u, fejn applikabbli, pajjiżi kandidati potenzjali mill-Balkani tal-Punent.

¹⁵ Il-linja baġitarja hija indikattiva u tista' titbiddel wara l-proċedura annwali"

3.2. Impatt stmat fuq in-nefqa

3.2.1. Sommarju tal-impatt stmat fuq in-nefqa

EUR miljuni (sa tliet punti deċimali)

Intestatura tal-qafas finanzjarju pluriennali	1	Tkabbir Intelligenti u Inkluziv
--	----------	--

DĠ FISMA			2017	2018	2019	2020	2021	TOTALI
•Approprjazzjonijiet operazzjonali								
12 02 03 Standards fl-oqsma tar-rapportar finanzjarju u tal-awditjar	Impenji	(1)	3,356	3,423	3,491	3,561	0	13,831
	Pagamenti	(2)	2,517	3,406	3,474	3,544	0,890	13,831
Approprjazzjonijiet ta' natura amministrattiva ffinanzjati mill-pakkett ta' programmi speċifiċi ¹⁶								
Numru tal-intestatura baġitarja Mhux disponibbli		(3)						
TOTAL tal-appropriazzjonijiet għad-DĠ FISMA	Impenji	=1	3,356	3,423	3,491	3,561	0	13,831
	Pagamenti	=2	2,517	3,406	3,474	3,544	0,890	13,831

•TOTAL tal-appropriazzjonijiet operazzjonali	Impenji	(4)	3,356	3,423	3,491	3,561	0	13,831
	Pagamenti	(5)	2,517	3,406	3,474	3,544	0,890	13,831

¹⁶ Ghajnuna teknika u/jew amministrattiva u nefqa b'appoġġ għall-implimentazzjoni ta' programmi u/jew azzjonijiet tal-UE (dawk li kienu l-linji "BA"), riċerka indiretta, riċerka diretta.

• TOTAL tal-appropriazzjonijiet ta' natura amministrattiva ffinanzjati mill-pakkett għal programmi speċifiċi		(6)						
TOTAL tal-appropriazzjonijiet taht l-INTESTATURA 1 tal-qafas finanzjarju plurieannali	Impenji	=4+ 6	3,356	3,423	3,491	3,561	0	13,831
	Pagamenti	=5+ 6	2,517	3,406	3,474	3,544	0,890	13,831

Jekk iżjed minn intestatura waħda hija affettwata mill-proposta / inizjattiva: Mhux applikabbli

•TOTAL tal-appropriazzjonijiet operazzjonali	Impenji	(4)						
	Pagamenti	(5)						
• TOTAL tal-appropriazzjonijiet ta' natura amministrattiva ffinanzjati mill-pakkett għal programmi speċifiċi		(6)						
TOTAL tal-appropriazzjonijiet taht l-INTESTATURI minn 1 sa 4 tal-qafas finanzjarju plurieannali (Ammont ta' referenza)	Impenji	=4+ 6						
	Pagamenti	=5+ 6						

Intestatura tal-qafas finanzjarju pluriennali	5	"Nefqa amministrattiva" ¹⁷
--	----------	---------------------------------------

EUR miljuni (sa tliet punti deċimali)

		2017	2018	2019	2020	2021	TOTALI
DĠ:FISMA							
•Rizorsi umani		0	0	0	0	0	0
• Infiq amministrattiv ieħor		0	0	0	0	0	0
TOTAL DĠ FISMA	Appropriazzjonijiet	0	0	0	0	0	0

TOTAL tal-appropriazzjonijiet taħt l-INTESTATURA 5 tal-qafas finanzjarju pluriennali	(Impenji totali = Pagamenti totali)	0	0	0	0	0	0
---	-------------------------------------	---	---	---	---	---	---

EUR miljuni (sa tliet punti deċimali)

		Sena N ¹⁸	Sena N+1	Sena N+2	Sena N+3		TOTAL
TOTAL tal-appropriazzjonijiet taħt l-INTESTATURI minn 1 sa 5 tal-qafas finanzjarju pluriennali	Impenji	3,356	3,423	3,491	3,561	0	13,831
	Pagamenti	2,517	3,406	3,474	3,544	0,890	13,831

¹⁷ Ebda appropriazzjoni amministrattiva ma hija neċessarja billi d-Dikjarazzjoni Finanzjarja Legiżlattiva tar-Regolament ta' Finanzjament 2014 diġà kienet inkludiet l-appropriazzjonijiet amministrattivi kollha għal perjodu 2014-2020.

¹⁸ Is-sena N hija s-sena li fiha tibda l-implimentazzjoni tal-proposta/inizjattiva.

3.2.2. *L-impatt stmat fuq l-appropriazzjonijiet operattivi*

- ☐ Il-proposta/inizjattiva ma tehtiegx l-użu ta' appropriazzjonijiet operazzjonali
- ☒ Il-proposta/inizjattiva tehtieg l-użu ta' appropriazzjonijiet operazzjonali, kif spjegat hawn taht: N/A (għotjiet operattivi)

3.2.3. *L-impatt stmat fuq l-appropriazzjonijiet ta' natura amministrattiva*

3.2.3.1. Sommarju

- ☐ Il-proposta/inizjattiva ma tirrikjedix l-użu ta' appropriazzjonijiet ta' natura amministrattiva
- ☒ Il-proposta/inizjattiva tehtieg l-użu ta' appropriazzjonijiet ta' natura amministrattiva li diġà kienu ġew inklużi fid-Dikjarazzjoni Finanzjarja Legiżlattiva tar-Regolament ta' Finanzjament 2014 (għall-perjodu 2014-2020).

3.2.3.2. Stima tar-rizorsi umani mehtieġa

- ☐ Il-proposta/inizjattiva ma tehtiegx użu ta' rizorsi umani.
- ☒ Il-proposta/inizjattiva tehtieg l-użu ta' rizorsi umani kif diġà inklużi fid-Dikjarazzjoni Finanzjarja Legiżlattiva għar-Regolament ta' Finanzjament 2014:

3.2.4. *Kompatibbiltà mal-qafas finanzjarju pluriennali attwali*

- ☒ Il-proposta/l-inizjattiva hija kompatibbli mal-qafas finanzjarju pluriennali attwali.
- ☐ Il-proposta/l-inizjattiva se tirrikjedi programmazzjoni mill-ġdid tal-intestatura rilevanti fil-qafas finanzjarju pluriennali.

Spjega liema programmazzjoni mill-ġdid li hija mehtieġa, billi tispeċifika l-linji baġitarji kkonċernati u l-ammonti korrispondenti.

- ☐ Il-proposta/inizjattiva tehtieg applikazzjoni tal-istrument ta' flessibbiltà jew revizzjoni tal-qafas finanzjarju pluriennali.

Spjega dak li hemm bżonn, filwaqt li tispeċifika l-intestaturi u l-linji baġitarji kkonċernati u l-ammonti korrispondenti.

3.2.5. *Kontribuzzjonijiet ta' partijiet terzi*

- Il-proposta/inizjattiva ma tippredix kofinanzjament minn partijiet terzi.
- Il-proposta/l-inizjattiva ttipprovdi għall-kofinanzjament stmat hawn taht:

Appropriazzjonijiet f' miljuni ta' EUR (sa tliet pożizzjonijiet deċimali)

	2017	2018	2019	2020	Total
L-EFRAG bil-fondi proprji tiegħu u bil-fondi li jaslu mingħand partijiet terzi (Kofinanzjament medju mill-benefiċjarju ta' 40 %)	5,593	5,705	5,818	5,935	23,051
TOTAL tal-appropriazzjonijiet kofinanzjati	5,593	5,705	5,818	5,935	23,051

3.3. Impatt stmat fuq id-dhul

- ☒ Il-proposta/l-inizjattiva ma jkollha l-ebda impatt finanzjarju fuq id-dhul.
- ☐ Il-proposta/inizjattiva għandha l-impatt finanzjarju li ġej:
 - ☐ fuq ir-rizorsi proprji
 - ☐ fuq id-dhul mixxellanju